



ଅର୍ଥ ମନ୍ତ୍ରଣାଳୟ

ଜିଏସ୍‌ଟି ଲାଗିବା ପରେ ଉପଭୋକ୍ତାଙ୍କୁ କମ ଦର ଓ ରିହାତିର ଲାଭ

Posted On: 28 JUL 2017 7:52PM by PIB Bhubaneswar

ବସ୍ତୁ ଏବଂ ସେବା ଉପରେ ଜିଏସ୍‌ଟି ପୂର୍ବରୁ ଆଦାୟ ହେଉଥିବା ପରୋକ୍ଷ ଟିକସ ସହିତ ଅନ୍ୟ ପ୍ରସଙ୍ଗକୁ ଧ୍ୟାନରେ ରଖି କେନ୍ଦ୍ର ଏବଂ ରାଜ୍ୟ ସରକାରଙ୍କ ପ୍ରତିନିଧିମାନଙ୍କୁ ନେଇ ଗଠିତ ଜିଏସ୍‌ଟି ପରିଷଦ ବସ୍ତୁ ଏବଂ ସେବା ଯୋଗାଣ ଉପରେ ଟିକସ ନିର୍ଦ୍ଧାରଣ କରିଛନ୍ତି । ତେଣୁ ବସ୍ତୁ ଉପରେ ଜିଏସ୍‌ଟି ଦର ସେବେଠାରୁ ବିଜ୍ଞାପିତ କରାଯାଇଛି । ଖାଦ୍ୟଶସ୍ୟ, ଦୁଗ୍ଧ, ଅଣ୍ଡା, ଚିନି, ଖାଇବା ତେଲ, ମସଲା ଆଦି ଉପରେ ଜିଏସ୍‌ଟି ଦର ଏହିପରି ବିଜ୍ଞାପିତ କରାଯାଇଥିବାରୁ ଜିଏସ୍‌ଟି ଯୁଗରେ ଏସବୁ ସାମଗ୍ରୀ ଉପରେ ଟିକସ ଦର ଜିଏସ୍‌ଟି ପୂର୍ବର ଦର ଠାରୁ ବହୁତ କମ ରହିଛି ।

ଜିଏସ୍‌ଟି ପରବର୍ତ୍ତୀ ସମୟରେ ରାଜସ୍ୱ ନିରପେକ୍ଷତା ବଢ଼ାଇ ରଖିବା ଲକ୍ଷ୍ୟ ନେଇ ଜିଏସ୍‌ଟି ଟିକସ ଦର ନିର୍ଦ୍ଧାରଣ କରାଯାଇଛି ।

କେନ୍ଦ୍ରୀୟ ବସ୍ତୁ ଏବଂ ସେବା କର ଆଇନ, 2017ର ଧାରା 171ରେ ମୁନାଫାଖୋରୀ ବିରୋଧରେ କାର୍ଯ୍ୟାନୁଷ୍ଠାନ ନେବାର ବ୍ୟବସ୍ଥା ରହିଛି ଯାହା ଅନୁଯାୟୀ ବସ୍ତୁ ଏବଂ ସେବା ଯୋଗାଣରେ ଦର ହ୍ରାସର ଲାଭ ଏବଂ ଇନପୁଟ ଟିକସ କ୍ରେଡିଟ, ମୂଲ୍ୟ ହ୍ରାସ ଅନୁରୂପ ଗ୍ରହଣ ନିକଟରେ ପହଂଚିବା ଆବଶ୍ୟକ ଏବଂ କେନ୍ଦ୍ର ସରକାର ଏହାର ଅନୁଧ୍ୟାନ କରିବା ଲାଗି ଏକ ପ୍ରାଧିକରଣ ଗଠନ କରିବା ପ୍ରକ୍ରିୟାରେ ଅଛନ୍ତି । ଜିଏସ୍‌ଟି ଯୁଗରେ କମ ଜିଏସ୍‌ଟି ଦରକୁ ଦୃଷ୍ଟିରେ ରଖି ବହୁ ବ୍ୟବସାୟୀଙ୍କ ଉଦ୍ୟୋଗ ସେମାନଙ୍କ ଉତ୍ପାଦ ଏବଂ ସେବାର ଦର ହ୍ରାସ କରିସାରିଲେଣି । ସେମାନେ ଉପଭୋକ୍ତାଙ୍କ ଲାଭ ପାଇଁ ସମୟ ସମୟରେ ଏହି ସଂଶୋଧିତ ଦର ତାଲିକା ଅଗ୍ରଣୀ ସମ୍ବାଦପତ୍ରରେ ପ୍ରକାଶ କରୁଛନ୍ତି ।

ଲୋକସଭାରେ ଏକ ପ୍ରଶ୍ନର ଲିଖିତ ଉତ୍ତର ଦେଇ ଅର୍ଥ ରାଷ୍ଟ୍ରମନ୍ତ୍ରୀ ଶ୍ରୀ ସନ୍ତୋଷ କୁମାର ଗଙ୍ଗୱାର ଏହି ସୂଚନା ଦେଇଛନ୍ତି ।

(Release ID: 1497735) Visitor Counter : 2

